

IL-FESTA TA' MARIJA, OMM IL-KNISJA

L-ghada ta' Ghid il-Hamsin, il-Knisja se tibda tiċċelebra l-festa ta' Marija, Omm il-Knisja. Din id-deċiżjoni li ha Papa Franġisku ghandha l-gheruq taghha fl-Iskrittura u fit-tradizzjoni antika tal-Knisja.

Fil-Kotba Mqaddsa naraw lil Marija wieqfa taht is-salib ta' binha (Ġw. 19:25) u hemmhekk issir Omm il-Knisja, meta tilqa' t-testment ta' mhabba li ghamel Ġesù bil-kliem: 'Mara, hawn hu ibnek.' Fid-dixxiplu l-mahhub hija laqgħet ukoll lill-bnedmin kollha mwielda għall-hajja ta' dejjem.


Santu Wistin jghid li Marija hija omm il-membri ta' Kristu ghax b'imhabba, hija kkooperat mat-twelid mill-ġdid tal-fidili fil-Knisja filwaqt li San Iljun il-Kbir jikteb li t-twelid tar-ras tal-Knisja, jġifieri ta' Ġesù, huwa wkoll it-twelid tal-ġisem. B'hekk juri li Marija hija kemm Omm Kristu, l-Iben ta' Alla, kif ukoll omm il-membri tal-Ġisem mistiku tiegħu, il-Knisja.

Lil Marija nsibuha wkoll titlob, qalb wahda, flimkien mal-appostli u ma' xi nisa, huma u jistennew l-inzul tal-Ispirtu s-Santu (Atti 1:14), dak l-istess Spirtu li l-anġlu Gabrijel semma meta habbriha li kellha ssir omm il-Messija.

Marija u l-Knisja huma haġa wahda; ma nistghux inhobbu tassew lil Marija jekk imbagħad naghzlu li ninqatgħu mill-komunità li titlob flimkien. Marija tibqa' tiehu hsieb u thares, bl-imhabba taghha ta' omm, lill-knisja fil-mixja taghha lejn is-sema.

**Marija, Omm il-Knisja, itlob ghalina.
Sultana tar-Rużarju Mqaddes, itlob ghalina.**

Permezz ta' din il-festa, il-Papa Franġisku jittama li d-devozzjoni lejn Marija tkabbar is-sens matern tal-Knisja fis-sacerdoti, fir-religjużi u f'dawk kollha li jemmnu sabiex fil-Knisja, wiehed ihossu milqugh u mahbub.



Ejjew nitolbu lil Marija biex thares u tbierrek lill-Knisja u biex iggedded fina l-hegga u l-impenn taghna fi hdan il-komunità ta' dawk li jemmnu. Tkun haġa xierqa wkoll li matul dan ix-xahar, niskopru s-sbuħija tat-talba tar-Rużarju, u nlissnu ta' spiss.

PARROĊĊA TA' HAL SAFI KONVERŻJONI TA' SAN PAWL

Tel: 21 649 223



**L-E.T. ARĊISQOF TA' MALTA
MONS. CHARLES J. SCICLUNA
F'VIŻTA PASTORALI
F'HAL SAFI
Mis-Sibt 5 sat-Tnejn 7
ta' Mejju 2018**

Thabbira u Preparamenti

Kif smajtuni nhabbar fl-avviżi tal-15 ta' April, l-Arċisqof taghna, l-E.T. Mons. Charles J. Scicluna ser jigi fostna, għall-viżta pastorali fil-parroċċa taghna.

Bhala Kappillan sa' minn meta thabbret il-Viżta beda jkollu diversi laqgħat mal-Delegati tal-Arċisqof fejn stajna niddiskutu s-sitwazzjoni tal-parroċċa, xi diffikultajiet, u kif din tista' tiffunzjona ahjar, waqt li naghmlu l-preparazzjoni xierqa għal din iż-żjara.

L-Għan tal-Viżta Pastorali

L-Arċisqof ser jiltaqa' maghna biex bhala komunità nisranija jimliena bil-moral u jheggeġ fina dik ix-xrara ta' fidi li darba tnisslet ġewwa fina fil-Magħmudija. Tajjeb li nwiegħbu għal din iż-żjara ta' 3 ijiem bil-prezenza taghna għal dawk il-laqgħat li ser ikollna miegħu kemm kbar kif ukoll żgħar halli nuru li ahna komunità hajja. Din l-istennija u entuzjażmu għandhom jghinnu biex il-Viżta Pastorali fil-rahhal taghna tkun okkazżjoni ta' qawmien spiritwali u pastorali.

Il-kooperazzjoni ta' kull membru f'din l-esperjenza speċjali għandha tghin biex din iż-żjara timla bil-kuraġġ lil min għandu għal qalbu lill-parroċċa taghna u jara li jagħti l-hin b'tant sagrificcju u dedikazzjoni kontinwa biex tkun wahda hajja tassew.

Fhiex ser tkun tikkonsisti l-Viżta

Ta' inkoraġġiment għandhom ikunu l-laqgħat li l-Arċisqof ser ikollu mal-operaturi pastorali, mas-soċjetà ċivili u l-pubbliku, maż-żgħażaġh u l-adoloxxenti, mat-tfal u l-katekisti f'quddiesa apposta għalihom, kif ukoll mat-tfal u l-għalliema tal-Iskola Primarja.

Li hu żgur hu li ahna rridu nkunu umli biżżejjed u nhallu lill-Arċisqof jgharrafna bis-sabiħ u bid-diffikultajiet tal-parroċċa, kif ukoll ifiehmna u jurina l-irwol tal-parroċċa u s-sehem ta' kulhadd, speċjalment tal-lajċi, fl-ahjar direzzjoni għaż-żmien li qed ngħixu fih.

... ikompli paġna 3

ID-DJARJU TAL-PARROĊĊA

Hal Safi - Mejju 2018

- It-Tlieta 1 ta' Mejju **San Ġuzepp Haddiem**
- Il-Ġimgħa 4 ta' Mejju **L-Ewwel Ġimgħa tax-xahar**
 Filghodu - Tqarbin tal-Morda fi djarhom
 Fis-6:30pm - Quddiesa
 Fis-7:00pm - Adorazzjoni
- Is-Sibt 5 ta' Mejju **Viżta Pastorali fil-Parroċċa tagħna – JUM 1 tal-Arċisqof ta' Malta**
I-E.T. Mons. Charles J. Scicluna
 Fis-5:45pm - Qrar mill-Arċisqof fil-knisja
 Fis-6:30pm - Quddiesa ċelebrata mill-Arċisqof animata mill-Kor 'Sine Macula'
(Mistiedna speċjali huma l-Operaturi Pastorali: K.P.P., Kummissjonijiet, Għaqdiet, Fratelli, Kor, eċċ.)
 Fit-7:45pm - Laqgħa tal-Arċisqof
 sad-8:45pm mal-Operaturi Pastorali fil-Museum Subien.
- Il-Hadd 6 ta' Mejju **Is-Sitt Hadd tal-Għid**
Viżta Pastorali fil-Parroċċa tagħna – JUM 2 tal-Arċisqof ta' Malta
I-E.T. Mons. Charles J. Scicluna
 Fid-9:15am - Qrar mill-Arċisqof fil-knisja
 Fl-10:00am - Quddiesa ċelebrata mill-Arċisqof
(Mistiedna speċjali huma t-Tfal, l-Adolexxenti, l-Genituri, u l-Katekisti)
 Fil-11:30am - Laqgħa tal-Arċisqof mal-Kunsill Lokali
 san-12:30pm u Membri tas-Socjetà Civili fis-Sala tal-Kazin San Pawl.
 Fil-5:30pm - Żjajjar lil 3 realtajiet familjari
 Fis-7:30pm - Laqgħa tal-Arċisqof maż-Żgħażaġh
 sat-8:30pm fis-Sala Pietru Pawl Busuttill tal-Kunsill Lokali.
- It-Tnejn 7 ta' Mejju **Viżta Pastorali fil-Parroċċa tagħna – JUM 3 tal-Arċisqof ta' Malta**
I-E.T. Mons. Charles J. Scicluna
 Fl-10:15am - Waqfa u hin qasir ta' talb u adorazzjoni, fil-knisja ta' Santa Marija.
 Fl-10:30am - Żjara tal-Arċisqof fl-Iskola Primarja ta' Hal Safi.
 Fil-12:15pm - Żjara tal-Arċisqof lis-Sorijiet Dumnikani fil-Kunvent u hin ta' talb fil-kappella magħhom.

ID-DJARJU

ikompli ...

- It-Tlieta 8 ta' Mejju **Tifkira tal-Madonna ta' Pompej**
 Fil-11:15am - Rużarju
 Fil-11:30am - Quddiesa,
 li taghlaq bis-Supplika lill-Madonna u tingħata il-Barka Sagramentali
- L-Erbgħa 9 ta' Mejju **Festa ta' San Ġorġ Preca**
 Fis-6:30pm - Quddiesa fil-Knisja Parrokkjali animata mill-membri tal-MUSEUM.
- Il-Hadd 13 ta' Mejju **It-Tluġh tal-Mulej fis-Sema – Lapsi**
 Jum Dinji tal-Mezzi tal-Komunikazzjoni Soċjali.
– Jum l-Omm
 Fis-6:00pm - Quddiesa fiċ-Ċimiterju
(u mhux fil-knisja parrokkjali)
- Il-Hadd 20 ta' Mejju **Għid il-Hamsin – Pentekoste**
 Fit-8:15am - Quddiesa li fiha jiġu pprezentati dawk li ser jagħmlu l-Griżma tal-Isqof
- Il-Hadd 27 ta' Mejju **Festa tat-Trinità Qaddisa**
 Fl-10:00am - Quddiesa li fiha tiġi ċelebrata l-Ewwel Tqarbina



Twieldu mill-ġdid bil-Magħmudija

Matteo Cutajar
 Evelyn Marie Liddell

--- o ---



Inghaqdu fiż-Żwieġ

Keith Tufigno u Janelle Caruana
 Paul Bonnici u Deborah Pace
 Bjorn Pace u Cherise Attard

--- o ---



Daħlu fil-Hajja ta' Dejjem

Maria Caruana

Nitolbu għalihom!



... minn paġna 1

Viżta li għandha thalli l-frott mixtieq mill-Mulej fostna

Finalment, il-Viżta Pastorali ser toffri l-opportunità biex min jixtieq, kemm min għandu interess, u kemm min iħossu imbiegħed, imwarrab jew biered, ikun jista' jiltaqa' mal-Arċisqof u jkollu esperjenza aktar mill-qrib tiegħu.

Biss, ejjew nitolbu lill-Ispirtu Qaddis halli jkompli jgeddidna u jaħdem fina bl-istess mod kif hadem fl-Appostli biex f'kull aspekk tal-Viżta jsir il-ġid u biex b'din l-esperjenza nagħrfu aktar nħallu lil Alla jwettaq dak li jrid minna u jixtieq jara fostna.